

प्रेषक,

पी0सी0 शर्मा,
प्रमुख सचिव,
उत्तराखण्ड शासन ।

सेवामें,

मै0 पवन हंस हैलीकॉप्टर्स लि0,
उत्तरी क्षेत्र, सफदरजंग एयरपोर्ट,
नई दिल्ली-110003
फैक्स-011-24652081

नागरिक उड्डयन विभाग

देहरादून:दिनांक 02 मई, 2011

विषय:-

मै0 पवन हंस हैलीकॉप्टर्स लि0, नई दिल्ली द्वारा फाटा से श्री केदारनाथ धाम के लिये **Non Schedule Operator** की हैसियत से पर्यटकों/यात्रियों की सुविधा के लिये वर्तमान यात्रा सीजनकाल वर्ष 2011 के लिये नियमित दैनिक हैलीकॉप्टर सेवा प्रारम्भ करने के सम्बन्ध में।

महोदय,

कृपया उपर्युक्त विषयक आपके पत्र संख्या-प.ह.हे.लि./उ.क्षे/का.एवं प्र./केदारनाथ 2011 दिनांक 07-02-2011, द्वारा किये गये अनुरोध के क्रम में शासनादेश संख्या-15 /पी0एस/15/IX/2009 दिनांक 08 अप्रैल, 2010 का नवीनीकरण करते हुये मुझे यह कहने का निदेश हुआ है कि फाटा से श्री केदारनाथ धाम के लिये **Non Schedule Operator** की हैसियत से पर्यटकों/यात्रियों की सुविधा के लिये वर्ष 2011 में यात्री सीजनकाल में आपकी संस्था द्वारा स्वयम् के जोखिम पर नियमित दैनिक हैलीकॉप्टर सेवा संचालित किये जाने की अनुमति निम्नलिखित शर्तों एवं प्रतिबन्धों के अधीन प्रदान की जाती है :-

- 1- हैलीकॉप्टर आपरेशन्स एवं अनुरक्षण कार्य डीजीसीए, भारत सरकार के दिशा निर्देशों के अनुसार ही हो।
- 2- हैलीकॉप्टर सेवा के लिये पर्याप्त मात्रा में मानव क्षमता उपलब्ध हो। यथा योग्यतानुसार स्थानीय नागरिकों को अवसर दिया जाये।
- 3- फायर फाइटिंग उपकरणों की पूर्ण व्यवस्था हो।
- 4- एवियेशन नियमों के अनुसार प्रत्येक उड़ान का रिकार्ड सुरक्षित रखा जाये।
- 5- प्रत्येक दिन की रिपोर्ट जिलाधिकारी रुद्रप्रयाग व नागरिक उड्डयन निदेशालय /शासन को प्रेषित की जाये।
- 6- सुरक्षा उपायों का पर्याप्त ध्यान रखा जाये तथा उसी रूट में यदि किसी और कम्पनी के हैलीकॉप्टर भी परिचालित हो रहे हों तो सुरक्षा के तथा संचार के पूर्व प्रबन्ध कर लिये जायें। ऐसी स्थिति में यदि किसी विवाद की स्थिति बनती है तो प्रभावित सभी पक्ष सम्बन्धित जिलाधिकारी का आदेश प्राप्त करेंगे।
- 7- स्थानीय स्तर पर जो भी अनापत्ति आदि प्राप्त की जानी अनिवार्य हो, उन्हें अपने स्तर से स्वयं प्राप्त करेंगे। नागरिक उड्डयन विभाग की इस सम्बन्ध में कोई जिम्मेदारी नहीं होगी।
- 8- हैलीपैड/हवाई पट्टी परिसर में स्वच्छता, पेयजल, विद्युत तथा जीवन उपयोगी दवाओं आदि की व्यवस्था हो।
- 9- संचार के सभी साधनों की जानकारी सम्बन्धित जिलाधिकारी तथा नागरिक उड्डयन निदेशालय को समय से उपलब्ध करा दी जाये।
- 10- वन्य जन्तु विहार तथा प्रतिबन्धित स्थानों के ऊपर से उड़ान न भरी जाये।
- 11- निर्धारित किराये की जानकारी तथा फेरों की जानकारी सार्वजनिक प्रचार के माध्यमों से जन साधारण को दी जाये।
- 12- इस सम्बन्ध में शासन द्वारा शुल्क निर्धारित करने पर जो भी शुल्क देय होगा उसका भुगतान किया जाना होगा।
- 13- उपरोक्त पर कार्यवाही के साथ ही सम्बन्धित हैलीपैड का स्थल निरीक्षण डी0जी0सी0ए0 के अधिकारियों से भी कराया जाना सुनिश्चित करें।
- 14- चूंकि सीजनकाल के लिये अन्य अनेक ऑपरेटर्स द्वारा भी आवेदन किया जा रहे हैं। अतः हवाई मार्ग की व्यस्तता को देखते हुये तथा बद्रीनाथ, केदारनाथ एवं हेमकुण्ड साहिब में हैलीपैड की व्यस्तता के कारण सीजन प्रारम्भ होने से पहले सम्बन्धित जिलाधिकारी के कार्यालय से उपलब्धता के अनुसार सर्किट के लिये समय सारणी प्राप्त करेंगे।
- 15- हैलीपैड स्थल के पास पार्किंग की पर्याप्त व्यवस्थाओं अथवा वैकल्पिक व्यवस्था कर ली जाये ताकि किसी भी स्थिति में सड़क परिवहन में व्यवधान उत्पन्न न होने पाये।
- 16- **basic critaria के clause (b)** के अनुसार यह सुनिश्चित कर लिया गया है कि **NSOP** में जिन हैलीकॉप्टर का **endorsement** है, केवल उन्हीं हैलीकॉप्टर का ही परिचालन करना होगा। यदि किसी कारण

से सम्बन्धित हैलीकॉप्टर परिचालन योग्य न हो तो उसके बदले दूसरे हैलीकॉप्टर से परिचालन करने से पहले नागरिक उड्डयन विभाग की अनुमति दुबारा से प्राप्त करने के बाद ही परिचालन होना सम्भव होगा।

अतः कृपया उपरोक्त प्रतिबन्धों का पालन करते हुये एवं राज्य की भौगोलिक परिस्थिति को देखते हुये तथा आम जनता की जान माल की सुरक्षा के मद्देनजर निम्नलिखित प्रतिबन्धों पर कार्यवाही पूर्ण कर शासन को सूचना उपलब्ध कराये जाने के बाद ही परिचालन की अनुमति प्रदान की जायेगी :-

- A- कम्पनी द्वारा प्रयोग में लाये जाने वाले प्रत्येक हैलीकॉप्टर डी0जी0सी0ए0 के नियमानुसार उड़ान हेतु समस्त **requirements** पूरा करते हैं।
- B- कम्पनी द्वारा अपने हैलीकॉप्टर के लिये तैनात पायलट डी0जी0सी0ए0 के नियमानुसार उड़ान हेतु समस्त **requirements** पूरा करते हैं।
- C- कम्पनी द्वारा अपने हैलीकॉप्टर के अनुरक्षण कार्य हेतु की गई व्यवस्था तथा सम्बन्धित अभियन्ता/तकनीशियन डी0जी0सी0ए0 के नियमानुसार अनुरक्षण कार्य हेतु समस्त **requirements** पूरा करते हैं।
- D- यह लिखित प्रमाण पत्र कि सम्बन्धित कम्पनी द्वारा विषयगत परिचालन अपने स्वयं के जोखिम पर किया जायेगा।

उक्त शर्तों पर प्रदत्त अनुमति केवल यात्रा सीजनकाल 2011 की अवधि तक प्रभावी रहेगी।

भवदीय,

(पी0सी0 शर्मा)
प्रमुख सचिव

2/5

संख्या- 32 /15/IX/2009-11, समदिनोक्ति

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- आयुक्त गढ़वाल मण्डल, देहरादून/कुमाऊँ मण्डल, नैनीताल।
- 2- निदेशक, नागरिक उड्डयननिदेशालय, जौलीग्रान्ट एयरपोर्ट, देहरादून।
- 3- निदेशक, पर्यटन, पर्यटन निदेशालय, पटेलनगर, देहरादून।
- 4- जिलाधिकारी, देहरादून/चमोली /रूद्रप्रयाग को इस आशय से कि चूंकि सीजनकाल के लिये अन्य अनेक ऑपरेटर्स द्वारा भी आवेदन किये जा रहे हैं। अतः हवाई मार्ग की व्यस्तता को देखते हुये तथा बट्टीनाथ, केदारनाथ एवं हेमकुण्ड साहिब में हैलीपैड की व्यस्तता के कारण सीजन प्रारम्भ होने से पहले किसी भी प्रकार की अव्यवस्था से निपटने हेतु सम्बन्धित आवेदक द्वारा सम्बन्धित जिलाधिकारी के कार्यालय से उपलब्धता के अनुसार सर्किट के लिये समय सारणी प्रदान करते हुये समय समय पर सम्बन्धित फर्म से अनुपालन आख्या प्राप्त कर शासन को भी अवगत कराने का कष्ट करें।
- 5- पुलिस अधीक्षक, चमोली को उक्त आशय से प्रेषित।
- 6- गार्ड फाईल।
- 7- एन0आई0सी0 सचिवालय।

आज्ञा से,

(पी0सी0 शर्मा)
प्रमुख सचिव